

СЯЛЯНСКАЯ НІВА

Няхай жыве Беларускі Народ!

Адрэс Рэдакцыі і Адміністрацыі:
Вільня, Вострабрамская 8-1.
(Wilno, ul. Ostrobramska 8-1).

Рэдакцыя адчынена штодня ад 9 да 3 гадзін апрача свята.

Рэдактар прыймае ад 12 да 2 гадз.

Зямля Сялянетву бяз выкупу!

Падпіска:

на адзін месяц — 1 зал., на 3 месяцы — 2 зал.,
на 6 месяцаў 4 зал., на год — 8 зал.

Для заграніцы удвая даражэй.

Аплата надрукаванага залезніцы ад рэдакцыі

ВЫХОДЗЕ ў СЕРАДУ і СУБОТУ.

ОРГАН БЕЛАРУСКАГА СЯЛЯНСКАГА САЮЗУ.

Беларускае Аб'яднаньне.

У адным з папярэдніх нумараў у перадавым артыкуле „Першы крок“, „Сял. Ніва“ першая выступіла з ініцыятывай аб аб'яднанні Беларусаў пры выбарах у Сойм і Сэнат. Гэтая ініцыятыва была вельмі спагадна спатканая беларускім грамадзянствам; асабліва працоўныя густы вёскі і места прыхільна адклікнуліся на гэта. Сялянства і работнікі разумеюць добра, што толькі ідучы адным супольным беларускім фронтам можна перамагчы пры выбарах у Сойм і Сэнат. Беларусы не павінны пры выбарах выстаўляць шмат сьпіскаў, а толькі адзін беларускі сьпісак, абыймаючы найздальнейшых, найлепшых і ідэйных барацьбітоў на ніве беларускага адраджэньня і поўнага сацыяльнага вызваленьня працоўных густчаў.

Як вёска і места наагул, так і беларускія палітычныя партыі і арганізацыі спагадна спаткалі думку аб беларускім аб'яднанні на выбары. У сувязі з гэтым між апошнімі вяліся перагаворы з мэтай стварэньня адзінага Беларускага Выбарнага Камітэту. Гэтыя перагаворы дня 7 сьнежня с. г. закончыліся паспехамі; у гэтым дню заснаваны Беларускі Цэнтральны Аб'яднаны Выбарны Камітэт, у склад якога ўвайшлі прадстаўнікі беларускіх партыяў: Беларускага Сялянскага Саюзу, Беларускай Хрысьціянска-Дэмакратычнай Партыі, Беларускага Праваслаўнага Аб'яднаньня і прадстаўнікі грамадзянства згуртаванага каля Віленскага Беларускага Нацыянальнага Камітэту і б. Беларускага Пасольскага Клубу. Факт заснаваньня беларускага аб'яднаньня на выбары сьведчыць аб тым, што беларускія партыі і арганізацыі стаяць вышэй сваіх вузка-партыйных інтарэсаў, што яны ставяць інтарэсы Беларускага Народу на чало сваёй працы і змаганьня. Факт гэты можам толькі прывітаць.

Перагаворы і прэсавыя артыкулы ў справе беларускага аб'яднаньня выявілі сапраўднае аблічча беларускіх часопісаў. У той час, калі сапраўды беларускія арганізацыі і часопісы спагадна спаткалі думку аб аб'яднанні, беларуская часопісь „Праца“ і „Правы Працы“ з шалёным імпэтам накінулася на ініцыятароў думкі беларускага аб'яднаньня, сільчыся чарніц іх, не падаючы абсалютна ніякіх фактаў. Закіды бяз паданьня фактаў не патрабуюць ніякіх запярэчанняў, бо самі сабой адпадаюць. Аднак сам факт безпадстаўнай грызні з боку „Працы“ і „Правы Працы“ ў той час, калі Беларускаму трэба аб'яднацца, сьведчыць аб злой волі тых асоб, што супрацоўнічаюць у гэтай газэце. Цяпер, больш як калі, стала ясным, што „Праца“ зьяўляецца толькі дэмагогіяй і баламудствам працоўных масаў. Цяпер, таксама яшчэ раз выявілася,

Грамадзяне Беларусы! Сяляне і Работнікі!

Закончылася існаваньне Польскага Сойму, у якім першы раз прыймалі чыны ўдзел і прадстаўнікі Беларускага Народу.

У цяжкіх варушках працягла іх пяцігадовая праца. Усе польскія партыі, ня выключачы нават і польскай лівіды, як напрыклад: Вызваленьне, Польская Партыя Сацыялістычная, рожныя польскія хлопскія партыі і інш., воража адносіліся да ўсякіх праяваў Беларускага Нацыянальнага руху. Галасамі гэтай большасьці душылася кожнае змаганьне беларускіх прадстаўнікоў за абарону правоў Беларускага Народу, што рабіла немагчымым творчую ўставаўчую працу на карысьць беларускага працоўнага народу, змаганьня за яго свабоду, за яго нацыянальную асьвету, за адраджэньне і сацыяльнае вызваленьне. Замест гэтага, пры помачы ўсіх польскіх партыяў, праводзіліся законы аб асадніцтве і крэдыты на паліянізацыю нашага краю. Для беларускіх прадстаўнікоў у Сойме, якія прайшлі па сьпіску блёку нацыянальных меншасьцяў № 16, аставалася толькі: з аднаго боку дэманстраваць перад Соймам і перад усім сьветам аб гэтых адносінах польскай нацыянальнай большасьці і польскіх уладаў да Беларускага Народу, а з другога — пашыраць нацыянальную і палітычную сьведасць і гэтакі дарогай вясці барацьбу за лепшую будучыню свайго народу. Ня лёгкая гэта была барацьба.

Але ж гэтая барацьба, хоць і не прынясла адразу палёгкі ў цяжкай гаротнай долі нашага працоўнага народу, аднак падгатавала грунт для далейшага змаганьня за правы і інтарэсы Беларускага Народу. Усе мы бачым, як пашырыўся беларускі рух і беларуская сьведасць за гэтыя пяць гадоў, і тут мы ня можам не адзначыць, што ў большай сваёй часці гэта ёсьць праца тых паслоў, якіх выслаў Беларускі Народ у Польскі Сойм, якія не шкадавалі ні сваіх сілаў, ні сродкаў, ні нават свайго жыцьця ў гэтай барацьбе.

Збліжаюцца новыя выбары ў новы Польскі Сойм і Сэнат. Падыходзіць пара, калі Беларусы павінны на практыцы выявіць сваю нацыянальную сьведасць — ізноў пасадаць на соймавую працу лепшых прадстаўнікоў свайго Народу, — для далейшай абароны сваіх нацыянальных і сацыяльных правоў. Трэба напружыць усе сілы, каб такія паслы-прадстаўнікі — прайшлі ў Сойм і Сэнат у найбольшай колькасьці. Трэба аб'яднаць усе беларускія сілы!

У меце гэтага аб'яднаньня, у Вільні ства-

хто стаіць за правы сялянства і ўсяго працоўнага Беларускага Народу. Усе тыя партыі і арганізацыі, што стварылі аб'яднаны выбарны камітэт далі доказы сваёй адданай працы і змаганьня за Ідэалы Беларускага Народу. Беларускае сялянства і работнікі бачаць гэта і патрапяць разабрацца ў тым, за кім ім ісьці і дзе чакаць вызваленьня. Каб праца аб'яднанага выбарнага камітэту прынясла найлепшыя рэзультаты, патрэбна, каб увесь наш народ пайшоў яму на спатканьне; выставіў сваіх найлепшых сыноў і паслаў іх у Сойм і Сэнат для змаганьня за правы працоўных густчаў Беларускага Народу.

Дык у добры час да працы!

рыўся Беларускі Цэнтральны Аб'яднаны Выбарны Камітэт, у які ўжо ўвайшлі прадстаўнікі беларускіх партыяў: Беларускага Сялянскага Саюзу, Беларускай Хрысьціянска-Дэмакратычнай Партыі, Праваслаўна-Беларускага Дэмакратычнага Аб'яднаньня і грамадзянства згуртаванага каля Віленскага Беларускага Нацыянальнага Камітэту і б. Беларускага Пасольскага Клубу.

Камітэт мае на сваёй меце арганізацыйнай працай дапамагчы Беларускаму Народу правасць у Сойм і Сэнат найздальнейшых прадстаўнікоў, якія будуць шчыра змагацца за нацыянальнае і сацыяльнае правы Беларускага Народу, — за правы нашага працоўнага сялянства, работніцтва, за зямлю беларускаму сялянству бяз выкупу, за палітычную, грамадскую і рэлігійную свабоду Беларускага Народу, за яго нацыянальную школу і самаўрады.

Камітэт ужо прыступіў да сваёй арганізацыйнай працы.

Беларусь для Беларусаў!

Усе Беларусы аб'яднайцеся каля адзінага свайго Беларускага Цэнтральнага Аб'яднанага Выбарнага Камітэту!

Усіх, хто любіць сваю Бацькаўшчыну, хто верыць у яе сьветлую будучыню, хто змагаецца за яе нацыянальнае і сацыяльнае адраджэньне, — усіх заклікаем да працы з Камітэтам!

Вільня, дня 7 сьнежня 1927 г.

Бел. Цэнтр. Аб'яднаны Выбарны Камітэт:
Ф. Ярэмч, В. Вагдановіч, Я. Пазыняк,
Б. Рагуля, Ю. Сабалеўскі, П. Каруза,
А. Стэповіч, І. Куціцкі і Л. Голад.

Адрэс Камітэту: Вільня, Вострабрамская 8, кв. 1.

Да усіх Беларусаў!

Ня кожнаму можа ведама, як цяжка адабыць вышэйшую асьвету сынам нашае беларускае вёскі па прычыне сялянскай нашай беднасьці. Але кожны добра ведае, што беларускае адраджэньне патрабуе шмат інтэлігенцкіх кваліфікаваных сілаў. Сілы гэтыя растуць па меры атрымліваньня нашаю моладзьдзю высокае асьветы, як на Бацькаўшчыне, так і за яе межамі.

Мы — беларуская, студэнская моладзь, згуртаваная ў свой Беларускі Студэнскі Саюз Віленскага Унівэрсытэту імя Стэфана Баторага, ня маючы ніякага падтрыманьня прабіваем сабе шлях да навукі толькі сваімі ўласнымі сіламі, ды натугамі нашых бедных бацькоў жыхароў вёскі.

Каб мець магчымасьць утрымаць на гэтым шляху сваіх зусім немаможных калегаў-студэнтаў, якія мусяць дайсьці да пастаўленае перад сабою мэты, сярод нас паўстала думка зьварнуцца да ўсіх сьведомых Беларусаў і спачуваючага нам грамадзянства іншай нацыянальнасьці з заклікам прылучыцца да грамадзкага падтрыманьня нас пасільнаю матэрыяльнаю падмогаю, якая палегчыць нашае жаданьне азброіцца ведаю, гэтак патрэбнаю нам для будучае творчае працы на славу і карысьць Нашага Народу!

Ахвяраваньня падмогі просім перасылаць па адрэсу: Wilno, Białoruski Związek Akademicki ul. Św. Anny № 2.

Старшыня Саюзу (—) Т. Куціцкі.

Сэкрэтэр (—) С. Станкевіч.

Іншыя газэты просім перадрукаваць.

ВОКАМ ПА СЬВЕЦЕ.

XIII.

У часе сьвятовае вайны, у якой шмат хто з нас браў удзел, гаварылася (і нават верылася), што пасля вайны, у якой бязумоўна будзе пабіта Нямеччына, як талоўны дзейнік, які выклікаў сьвятовы пажар, ужо будзе чалавецтва забясьпечана ад ваеннага забойства і руіны. Аднак-жа пасля, калі спынілася вайна і „запанаваў спакой“, дык адразу стала ясна, што вайна, як гэтакая не адхіляна, яе страшэнная аблічча павісла надэямлёю. Дзяржавы, усяго сьвету на перасьпех адна перад другою, пачалі ізноў вытвараць ваенныя прылады і што раз, дык болей і дасканалей.

Творачы спакой дзяржавы нават адразу падумалі і аб забясьпечанасьці ад вайны на будучыну. Дзеля гэтага вось і была створана Ліга Нацыяў, — Саюз усіх дзяржаўных народаў. У гэтую Лігу, увайшлі амаль-што ўсе дзяржавы, апрача Савецкай Расеі ды Амэрыканскіх Злучаных Штатаў. Нямеччыну тагды не прынялі. Аднак-жа хутка выявілася, што гэтая Ліга ніякае ролі ня можа адыграць. Выявілася, што Ліга ня можа забясьпечыць чалавецтва ад вайны. Не глядзячы на гэта — Ліга распачала „працу“ а ў выніку гэтакай распацала прапаганду міратворства. Як рэзультат „працы“ Лігі Нацыяў адбылася вашынгтонская канфэрэнцыя дзе вяліся гутаркі аб разаружэньні. І наагул, увесь час, словалітня аб гэтым без перастанку ідзе ды ідзе. Дайшло да таго, што арганізавалася камісія па падгатоўцы агульнай канфэрэнцыі аб разаружэньні. І калі глядзеш з боку на ўсю гэтую працу, дык здаецца, што ўрады ўсіх дзяржаваў і сур'ёзна нешта хочуць зрабіць канкрэтнае для забясьпечаньня ад крывавай бойні. Толькі вось некалькі дзён таму назад стала ясна, што ўсе тыя, якія „стараюцца“ аб тым, каб забясьпечыць сьвет ад вайны, робяць гэта абсалютна без ніякага шчырага жаданьня. У чым-жа справа?

На гэтае пытаньне адкажам гэтак: Усе дзяржавы, якія нібы-та імкнуцца да агульнага разаружэньня, па сутнасьці справы, кожная імкнецца да таго, каб разаружыць іншую, захаваўшы сваё ўвааружэньне ў поўным парадку, што дало-б мець перавагу ў сілах над другімі дзяржавамі. Праўда, ува ўсіх гэтых „працах“ ня брала ўдзелу Савецкая дзяржава. Дык усе дзяржавы мелі прычыну ўстрымвацца ад разаружэньня, гаворачы, што калі мы разаружымся, дык большавікі нас зараз-жа паняволяць.

Дзеля гэтага самага прабавалі зьвяртацца да большавікоў, каб і яны прынялі ўдзел у гутарках. Большавікі доўга адгаварваліся, але-ж нарэшце згадзіліся на прапанову іншых дзяржаваў і гэтакім парадкам паслалі „шыкарную“ дэлегацыю ў Жэневу на чарговае паседжаньне падгатоўчай камісіі па скліканьню агульнае канфэрэнцыі для разаружэньня.

Увесь сьвет проста з нейкай нязвычайнай

нецярплівасьцю чакаў... чакаў нейкай нявычайнасьці ад большавіцкае дэлегацыі, чакалі ўсе сэнсацый думачы, што большавікі ўсё-ж такі пакажуць нейкую штуку. І праўда — паказалі...

На першым паседжаньні старшыня большавіцкай дэлегацыі таварыш Літвінаў запрапанаваў узяць пад развагу камісіі наступныя 12 пунктаў:

1. Распусьціць усіх салдатаў і забараніць мабілізацыі.
2. Зьнішчыць усякае аружжа, амуніцыі (прылады) сродкі хімічнай вайны (газы) і г. д.
3. Зьнішчыць усе ваенныя караблі і паветраныя флётны.
4. Суніць ваеннае навучаньне ўва ўсіх галінах і скасаваць вайсковую службу.
5. Забараніць тварыць апалячэньне.
6. Зьнішчыць (збурыць) крэпасьці.
7. Ліквідаваць вайсковую прамысловасьць (фабрыкі, якія вырабляюць вайсковыя прылады).
8. Скасаваць ваенныя бюджэты (асягноўку грошай на вайсковыя справы).
9. Ліквідаваць ваенныя міністэрствы і гэнэральныя штабы.
10. Забараніць мілітарыстычную прапаганду.
11. Забараніць патэнтаваць ваенныя адкрыцьці (вынашкі).
12. Нарушэньне якога-коліч з гэтых пунктаў, лічыць, як дзяржаўны праступак.

Карацей кажучы, згодна гэтае прапановы ўсе дзяржавы, якія ёсьць на зямлі: павінны ў працягу году, а найдалей чатырох гадоў — распусьціць свае арміі, зьнішчыць усе вайсковыя прылады і фабрыкі, якія іх вытвараюць і наагул усё тое, што мае сувязь з ваеншчынаю. Зьнішчыць крэпасьці, вайсковыя караблі і вайсковыя паветраныя флёт і г. д.

Вось тут то і выявілася праўда. Усе прысутныя на нейкі час проста такі страцілі ўсякую магчымасьць рэагаваць. А ангельскі прадстаўнік, як толькі пачуў, што справа ідзе аб зьнішчэньні ваеннага флэту і крэпасцяў, дык проста страціў прытомнасьць — астаўбіяну. Адым словам, стварылася такое уражэньне, быццам Літвінаў усім прысутным, як належыцца, „заехаў“ на цем'і. Гэтая прапанова ўсіх прысутных, проста такі спараліжавала. Старшыня камісіі абвясціў перарыв паседжаньня.

Здаецца, што можа быць прасьцяг? Усе хочучь разаружыцца... Ёсьць прапанова, дык чаму-ж яе ня прыняць? Аднак-жа сталася так, што вышэй паданую прапанову Літвінава — адкінулі. І толькі з буржуазнай далікатнасьці, як пішуць буржуазныя газэты, каб, так сказаць, не абразіць, ня скрыўдзіць большавіцкую дэлегацыю, адлажылі іх прапанову да наступнага паседжаньня камісіі, якое мае адбыцца, прыблізна ў сакавіку наступнага году. Быццам на наступным паседжаньні абгавораць і разгледзяць большавіцкую прапанову падрабязней.

Робячы надрахунак усей працы міжарадавай камісіі па разаружэньні і прытанушы апошнія падзеі ў ле працы, можна сьмела сказаць, што буржуазныя ўрады — аскандаліліся. Пасля гэтага стала ясна, што ніхто ня хоча разаружыцца... Як-бы не тлумачыліся розныя ўрады і газэты — факт на падставе канкрэтную прапанову адкінулі...

Прычынай гэтага шмат хто лічыць, што большавікі ўнясць такую прапанову толькі дзеля таго, каб аскандаліць буржуазных палітыкаў. Што быццам самі большавікі, ні ў якім выпадку не згадзіліся-б зьнішчыць свае вайсковыя прылады і распусьціць чырвоную армію. Можна гэта і праўда, аднак-жа цяпер справа прыняла зусім іншы выгляд. Кожнаму стане ясна, што большавікі, дзякуючы сваёй радыкальнай прапанове, сьцягнулі маску з тых, хто пад заслонам міратворства, гатаваў новае чалавечкабойства. І як аказалася, дык гэтакімі чалавечкабойчымі „міратворцамі“ зьяўляюцца ўсе ўрады ўсіх дзяржаваў на сьвеце.

Качаючы наш агляд мы хацелі-б зьвярнуць увагу толькі на тое, што, як паказала адарэньне, дык у людзей, якія зьяўляюцца кіраўнікамі і вырашніцелямі лёсаў сваіх народаў — у самай прыродзе і натуре — анахордзіца пачуцься да зьніштажэньня іншых народаў, да панаваньня над іншымі. Гэтае адарэньне паказала, што ніхто з ні з кім ня хоча лічыцца. Што кожны імкнецца да таго, каб ён толькі жыў, а пры гэтым усякімі спосабамі стараецца зьнішчыць са сьвету іншых.

Зыркні.

З жыцьця Польшчы.

„Уся Польшча і ўся Літва ў Жэневе“.

Прэм'ер Пілсудскі 7-га сьнежня выехаў у Жэневу, для ўдзясьця ў сесіі Рады Лігі Нацыяў. Яшчэ раней туды-ж выехаў і прэм'ер Літвы Вальдэмарас.

Пасадка абодвух прэм'ераў выклікана „польска-літоўскім канфліктам“, які будзе разьбірацца Радаю Лігі Нацыяў.

Сацыялісты ў Лодзі.

Польская Партыя Сацыялістаў пры апошніх выбарах у мясцовую раду мела вялікі паспех. Так, што на старшыню рады выбралі пэпэса. А гэта гавора, што Палякі, калі нават і не эндэкі, дык усё-ж такі патрыёты і шавіністы. Паслех пэпэсаў найвыразнейшы паказчык гэтага.

Стан безработцы ў Польшчы.

Згодна дадзеных дырэкцыі безработцы, у лістападзе г. г. па ўсёй Польшчы лічылася 117.253. З гэтага ліку атрымлівала дзяржаўную падмогу і даражыню „засілка“ 56.348 чалавек. Усіх работнікаў разам з безработнымі, як падае дырэкцыя безработцы, у Польшчы — 1.116.234 чалавек, у гэтым ліку 119.230 працаўнікоў умнае працы.

ЯКУБ КОЛАС.

Сымон Музыка.

Поэма.

(Працяг).

І ёй нават страшна стала —
То напэўна сон ліхі:

Яна ў цёмны вір упала,
Голас чула там глухі.

„Я зраблю цябе русалкай,
Для цябе сьвет прападзе!“

Белай кветка-купалкай
Будзеш гушкацца ў вадзе“.

Раступіўся вір шырока,
І зьлігатула яго дно,

Мільгатула мрок глыбокі,
Сьвету, сонца ня відно.

Захапіла дух Ганусі,
„Я тут кінута на зьдаек...“

Ой, ратуйце! захлынуся!
Ой, прапала-ж я навак“.

Ноч дзяўчыну агарнула,
Завярцеў яе той вір.

Цяжкім сном яна заснула,
А пасьцель — халодны жвір.

Аж пачула — грае скрыпка,
Скулься музыка плыве.

„Ганна, Ганна! я тут, рыбка!“
Гэта — ён яе заве:

„Ты ня бойся: я з табой“.

І падаў ён ёй руку;
Ён змагаецца з вадой.

„Сьмела, сьмела йдзі за мною“.

Вось яны ўжо на гаку.

Зынка тая небасьпека,
Сьвет адчынены ёй зноў;

Цёмны вір шуміць далёка,

22)

Вір ня выйдзе з берагоў.

А ён зорыць ёй у ночы,

І так добра стала Ганьне —

Быў салодак час спатканьня...

То напэўна сон прарочы.

Думалася ўсяк дзяўчаці,

Знала яснасьць і смугу.

Заўважала яе маці

Гэты смутак і тугу.

Ох, дачушка! ты дзіўная;

Ну, ці-ж можна рабіць так?

Выкінь з дум яго, дурная:

Ён — вандрунік, ён — жабрак,

Сам бяз хлеба, сам бяз хаты,

Мо' разбэсьціўся адзін...

Ты пільнуйся лепш Кандрата:

Гаспадарскі гэта сын.

— Ці-ж я, мама, вам абрыдла,

Ці шкадуеш ты мне хлеба?

Мне сватоў гэтах ня трэба —

Многа ёсьць такога быдла.

— Ой, глядзі, зьмяняеш быка,

Да зьмяняеш на індэка.

Хіба зловіш ветра ў полі?

Вецер ветрам быў і будзе!

Ды што скажучь табе людзі?...
І мне руціць твая доля!

З паміж хлопцаў-кавалераў

Быў адзін такі тут жоў,

Што сябе занадта мерыў

І ў хлопцоўскасьць сваю верыў,

І меў рызкі на трох.

Стаў за Ганнай валачыцца

Хвалька гэты, Дамянік —

На каханкі ён павык,

Абы толькі падражніцца.

Толькі-ж тут не пашанціла,

Як ён лістаў ёй ні слаў,

Як рука вус ні круціла,

Як ватыма ні ўскідаў.

Ён з сябрамі закладаўся

Сэрца Ганны паланіць.

У два тыдні пахваліўся —

Ганна будзе дух раніць,

Будзе з ім шукаць спатканьня

І наступіцца усім,

І ўсе выпаўніць жаданьні —

Хоць у пекла пойдзе з ім.

Зацалося ўсё з пустого,

Але скончылася так,

Што наш дока, зух і гога,

Сам уклёкаўся, бядак.

Жабраком хадзіў за ёю,

Ёю жыў і сьніў яе;

Ён ня ведае спакою,

Мысль аб ёй жыць не дае.

„Ох, дурніца-ж я, дурніца!“

Вось дастукаўся чаго!

А Гануся-чараўніца

Пасьміхалася з яго.

— Ці-ж ты хочаш маёй мукі?

Ці ня бачыш, як тужу?

Я на ўсё пайду: і рукі

На сябе я наладжу!

І сябе са мной загубіш —

Да таго ты давядзеш,

Але той каго галубіш,

Не, ня прыдзе — ня прыджэш!..

IV

У іскрах зьмярканьня

Ружовага зьяўня

Дзянёк на спакой адпывае,

Дзянёк замірае,

Дзянёк спачывае

З усмехам ясным каханьня.

І вочы Вэнэры

Праз цёмныя дзьверы

Зіраўлі лагодна, прыветна,

І нот незаметна,

Бы ўдоўка ўсясьветна,

У вэлю адзелася шэры.

Выпоўзаюць мрокі

На тня сутокі,

Дзе неба зьлілося з зямлёю;

Ідуць грамадой,

Трасуць барадою,

Бы страшаць дзянёк яснавокі.

А месяц двурогі

З далёкай дарогі

Спусьціў на зямлю свае ніці,

Влішчыць на ракіце,

І ціха па жыце

Туман прапаўзае бязногі.

Зямля занямела.

У лесе нясьмела

Ачнецца лісток на галіне.

І зьвічка ў глыбіне

Мільгне і загіне —

Пагасне сьлядок яе бачы.

І мрок і блісканьне,

Спакой і дрыжаньне

Зьліліся ў суладныя тоны.

У цемры зьніканьня

Ёсьць іскры сьвітання —

Разумнае волі законы.

Чырвань захаду цямнела.

Над зямлёю мрок нясьмела

Калыхнуў сваім крылом.

Вол у полі скончыў дэла,

Шоў дамоў з гаспадаром.

У спакойных небасох

Зоры чучу-чуч мігацелі.

Бы застылі, занямелі

У мяккіх водблесках-агнэх

Тканкі хмаратак ружовых,

Лёгкіх, тонкіх, бы паўкі,

І з вадзіцаў у размовах

Спачывалі беражкі.

Косы чорныя маўкліва

Распусьціла ноч па сьвеце,

На лістку, на кожным квеце

Волас зьвіе яе жыцліва.

Урад і соймавыя ападні.

Пасля роспуску Сойму і Сэнату, як ведама, астаецца прэзідыум (г. зн. маршалкі і віцэ-маршалкі), якія павінны будаваць перадаць справы старога Сойму—новаму. І тут-та з асаткамі толькі што распушчанага Сойму і Сэнату ўрад трохі „пажартаваў“, бо пазбавіў іх толькі пасольскіх льгот і прывілеяў, а нават арабіў больш гэтага. Адабраўшы дармовы праезд па чугунках і г. д., урад нават адабраў ад прэзідыуму Сойму—тэлефон. Маршалкі Сойму і Сэнату палілі пратэст дамагаючыся вярнуць ім тыя правы, якімі карысталіся ў часе існавання Сойму і Сэнату.

Праца польскага клеру.

У сувязі з выбарамі ў Сойм і Сэнат, польскія вышэйшыя духоўнікі (арцыбіскупы і біскупы) выдалі адозву да польскага народу. Польскі клер не гаворачы выразна за якую партыю павінны галасаваць Палякі-выбаршчыкі, агулам заклікае аддаць галасы за кандыдатаў з андэка-нацыяналістычнага рэакцыйнага лагера.

Што дзеецца ў сьвеце?

XV зьезд камуністычнае партыі.

Ад 3 да 7 сьнежня ў Маскве адбыўся кангрэс XV зьезду расейскай камуністычнае партыі.

Кангрэс прыняў вельмі вялікую рэзалюцыю, каторая ў галоўным зводзіцца да наступнага.

Міжнароднае палажэньне ў адносінах да СССР абастрылася, галоўным чынам таму, што буржуазныя дзяржавы страцілі для сваіх капіталаў такі вялікі рынак, як СССР. Буржуазныя дзяржавы знаходзяцца ў вельмі вострых адносінах да оваіх каленіяў, дзе ўзьнікаюць аружныя паўстаньні. Абастрыліся адносіны клясаў у капіталістычных краях, дзе работніцкая кляса пераходзіць у контр-наступленьне. Буржуазныя краі маюць тэндэнцыю скараціць тэрмін мірнае перадышкі і прыблізіць паласу імперыялістычных войнаў. У буржуазных дзяржавах расьце варожасьць да СССР, каторая стварае простую пагрозу імперыялістычнага нападу на СССР зьверху. Зьезд пастанаўляе павялічыць абароннасьць краю і замацаваць і павялічыць гаспадарчыя рэзэрвы — з аднаго боку, і ўсільвае капіталістычную сувязь з другімі дзяржавамі — з другога.

Зьезд прызнае, што ня глядзячы на аграмадныя дасягненьні ў-ва ўнутранай палітыцы, роўня сьлянскага гаспадарства вельмі нізкая. Зьезд вымагае прыняць усе сродкі для падняцьця сельскае гаспадаркі, абнізіць цэны на прамысловыя вытворы, зьнішчыць таварны голад, набраць рэзэрвы тавараў і валюты.

Зьезд адзначае, што апазыцыя парвала з ланізмам і стала проціў дыктатуры пралетарыяту. Прымаючы пад увагу, што барацьба

апазыцыі фактычна ёсьць антысаветская, зьезд аб'яўляе прыналежнасьць да трэцкістскай апазыцыі ня сумеснай з прыналежнасьцю да камуністычнае партыі.

Дзеля чаго?

Польская газета „Dziennik Wileński“ ў № 274 падае дадзеныя аб чырвонай арміі Радавае Расей. Згодна гэтых дадзеных, чырвоная армія мае вайскова вышколаных 1.200.000 чалавек і 106 розных ваенных караблёў.

Цікава, што гэтыя весткі зьявіліся якраз у часе польска-літоўскага канфлікту!..

10-годзьдзе незалежнасьці Фінляндыі.

6 сьнежня Фінляндыя сьвяткавала 10 ўгодкі сваёй незалежнасьці. Сталіца Фінляндыі, Гэльсінгфорс, была аздоблена нацыянальнымі сьцягамі.

Халера і чорная воспа ў Індыі.

Газеты пішуць, што ў індыйскай правінцыі Бэнгалю за апошнія часы пачала распаўсюджвацца пошасьць халеры. Сьмяротнасьць вялікая. У адной мейсцовасьці вымерла ўся вёска з 270 чалавек. Лякарская дапамога не дасягае мэты, тым балей што да халеры прылучалася пошасьць чорнае воспы.

НАВІНЫ.

— Заснаваўся Беларускі Цэнтральны Аб'яднаны Выбарны Камітэт у складзе: Ярэміч, Багдановіч, Пазыняк, Рагуля, Сабалеўскі, Каруза, Стэповіч, Куніцкі, Голад.

У склад Камітэту ўвайшлі прадстаўнікі: Беларускага Сьлянскага Саюзу, Беларускай Хрысьціянска-Дэмакратычнай Партыі, Беларускага Праваслаўна-Дэмакратычнага Аб'яднаньня і грамадзянства згуртаванага каля Віленскага Беларускага Нацыянальнага Камітэту і 6. Беларускага Пасольскага Клубу.

Камітэт месціцца ў Вільні на Вострабрамскай вул. д. № 8, кв. 1. (Wilno, Ostrobramska 8—1).

— Паседжаньне Цэнтральнага Ураду Беларускага Інстытуту Гаспадаркі і Культуры і яго Віленскага аддзелу, адбылося ў чацьвер 8 г. сьнежня на якім абгаварваліся бягучыя справы, як праца Беларускага Народнага Тэатру, Юрыдычнай Сэкцыі і г. д.

— Праца Гуртка Беларускага Інстытуту Гаспадаркі і Культуры ў Нарвугу. У нядзелю 20 лістапада гуртком быў наладжаны спектакль-вечарыня. Адыграна драма „Страхі жыцьця“ і камедія „Паславец“. П'есы былі адыграны вельмі добра. На прысутных п'есы зрабілі прыемнае ўражаньне. Урад гуртка шчыра дзякуе аматарам-артыстам за культурную працу па разьвіцьцю нашага гаротнага сялянства.

— 6 г. сьнежня адбыўся сход Віленскага Беларускага Нацыянальнага Камітэту. Былі разгледжаны гэтакія справы: Адносіны

Віл. Беларускага Нацыянальнага Камітэту да выбараў у Сойм і Сэнат, справа Беларускай Віленскай Праваслаўнай духоўнай Сямінарыі, Пратэст проці перасьледаваньня беларускай мовы ў касцёлах.

Прынята рэзалюцыя, якая гавора аб неабходнасьці, як найшырэйшага аб'яднаньня ўсіх беларускіх нацыянальных сілаў на выбары і ўступленьні ў агульны блэк нацыянальных меншасьцяў.

У справе беларусізацыі духоўнай Сямінарыі прыняты апрацаваны прэзідыумам адпаведны мэмарыял, які будзе скіраваны да адносных уладаў з дамаганьнем поўнае беларусізацыі для Сямінарыі.

У справе пратэсту проці выкідаваньня беларускае мовы з касцёлу, даручана прэзідыуму Камітэту запраціставаць належным парадкам.

— У Бел. Студ. Саюзе. У нядзелю 11-га сьнежня г. г. гр. Ад. Зянюк прачытае лекцыю на тэму: „Асаблівства на Беларусі“. Пачатак а 6 гадз. веч.

Адначасна падаецца да агульнага ведама, што спектакль ладжаны Беларускай Студэнскай Саюзам на 11 сьнежня г. г. з чыста тэхнічных прычынаў не адбудзецца.

— Беларуская прыватная школа ў Шаўлянах Браслаўскага павету, была і ёсьць сольлю ў вочу ўва ўсіх тых, хто змагаецца з беларускім школьніцтвам. Але-ж доўгі час не маглі ніяк прычапіцца. Нарэшце-ж уздумалася ім старарызаваць вучыцельку Булыгу, а дзеля гэтага арыштаваць яе. Ведама, як усюды і заўсёды гэта робіцца — прычапілі антыдзяржаўную працу, а праца яе выяўлялася толькі ў тым, што яна вучыла беларускіх дзяцей, у беларускай школе ў роднай мове.

Пратрымаўшы вучыцельку Булыгу і яе мужа нейкі час на Лукішках — іх звольнілі з пад арышту, а калі так, дык беларуская школа ў Шаўлянах утрымаецца і на далей.

Вучыцелька Булыга пасля свайго звальненьня зашла ў Беларускі Нацыянальны Камітэт, які акурат меў паседжаньне. Белар. Нац. Камітэт прывітаў вучыцельку М. Булыгу, як шчырую змагарку і прадаўніцу на ніве беларускага адраджэньня.

— У нядзелю 27 лістапада г. г. кіраўнікі баранавіцкага павятовага соймаку пазайздросьцілі Паўлюкевічу і зрабілі свой зьезд, але-ж яшчэ значна лепей. Зьезд самаўрадаў адбыўся ў памешканьні староства, які староства асабіста і прывітаў.

— Астаткі вайны. У вёсцы Укропнікі, Ашмянскага павету, пастух прынёс з поля знойдзеную гранату (бомбу). У прысутнасьці некулькіх суседзяў ён пачаў яе разьбіраць. Граната разарвалася — хата зусім разбурана і ўсе прысутныя ў ёй асталіся забітымі і цяжка параненымі.

Дык кожны, хто ўмее чытаць, спяшайся выпісаць сваю газету „Сялянскую Ніву“.

І было спакойна-ціха;
Толькі дзесь сава-начніца,
Бы якая чараўніца,
Выклікала людзям ліха.
Між кустоў лазы кудлатай
Бегла сьцежачка, вілася,
А па сьцежцы тэй плялася
Постаць нейка ў цэме зацятай.
Бы туляга, бы той злодзей,
Ідзе-сунецца фігура,
Азіраецца панура,
Каб ёй хто не перашкодзіў.
Збоку сьцежкі чэрным пасам
Бегла рэчачка лажком.
Хто-ж ідзе тут позным часам,
Выкрадаецца цішком,
Як начніца, ці начнік?
Гэта—зых наш, Дамянік.
Ён ідзе да варажэі,
Каб параду сэрцу даць,
Бо разьбіты ўсе надзеі
Сэрцам Ганны заўладаць.
Ён ідзе, а мрок густчае,
Ноч становіцца чарней;
Песьню ў лозах зачынае
Над рачулкай салавей;
А ў трушчобе за рачулкай
Сьвішча жудасна пугач,
І нясецца рэха гулка,
Бы дзяціны сьмех і плач.
Сьцежка ў-лева забірае
Ды пшчынецца ўгару.
Каля цёмнага яру
Хатка туліцца старая.
У вакенцы ўроўняда з долам
Цьмяна сьвеціць натнічок,
Бы купальскі сьветлячок,
Блескам смутным, невясёлым.
У тэй хатцы заняпалай,
Трошкі водаль ад сяла,
Бабка-знахарка жыла

І жыла тым, што гадала.
Ідзе хлопец па-над ярам,
У яго адна дума:
Хай навучыць бабка чарам—
Іных спосабаў няма.
Хлопец сохне ўвачавідкі
Ён няволен над сабой...
У вакенца варажбіткі
Хлопец стукае рукой.
— Хто там?—Гэта я, бабуля.
— Хто такі ты?—Дамянік!
Я да вас, бабка Аршуля,
Кажа ён—і дух унік.
Скрыгнуў засаў. Клямка двойчы
Тут закашляла ў дзьвярах.
— Ну, заходзь, заходзь, малойча—
І тым засавам—ра-рах!
За Аршулю нясьмела
Ідзе ў хату Дамянік;
Цьмяна лампачка курэла,
То скакаў агонь, то нік.
Густа пах стаў ад зёлак
І дурманіў галаву;
Разлажыла на пяколак
Бабка розную траву,
І пучоккі ўсякіх кветак
Тут развешаны былі:
Бабцы подаць даў палетак,
Луг і лес яе зямлі.
Хатка цьмяненька прыбрана;
Сама бабка акуратна,
А як знахарка—выдатна
Так даўно аб ёй казана.
— Ну малойча, у чым справа?
З сэрцам, мусіць, нелады?
З ім дзяўчынка не ласкава?
Ну, што праўда, малады?

— Так, бабуся мая: пакахаў я
дзяўчыну
Пакахаў, як нікога ніколі!

Праз яе я папаў у няволю,
Праз яе мне няма, бабка, долі.
І хацеў-бы я кінуць яе, ды ня
кіну...
Праз яе, праз яе, чарадзею, я
гіну!
Дай-жа, дай-жа ты радачку мне
і збавеньне:
Я ня ведаю сну і спакою!
Каб яна так хадзіла за мною,
Як хадзіў і хаджу я за ёю.
Дай папомсьціцца мне за яе зьне-
важэньне!
Вырві з сэрца суздром насланое
насьвэньне!

— Ну, напэўна-ж ёсьць прычына,
Калі кліць з цябе яна?
Ой, хлапчына-малайчына,
Справа штосьці тут цьмяна!
Вось пабачым!—бабка ўстала,
Вяды конаўку ўзяла,
Пашаптала, паплавала,—
Страх на хлопца навяла.
— Я бяду
Навяду,
Я бяду
Адвяду
На лясы,
Верамы,
На бары,
Амшары,
На горы,
На моры,
На пусташ-аблогі,
На безьлюдзь-дарогі,
У пушчы,
У густцы,
У чыстае поле,
У гіблыя ролі,
У нетры глухія,

У багны нямны,
Ад сэрца, ад дому—
Ліхое ліхому.—
Марматала заклінаньне
Бабка ўпаўгалосьсе,
— Будзе, хлопча, табе зданьне.—
Дамянік затросься.
— На, на воду паўглядайся...
Вочы ты цяпер заплюшчы...
Што ні зчасца—не лякайся...
Стань, сьляпы, як дзень відучы!—
Строга кажа варажбітка.
Зноў затросься Дамянік,
З плеч на землю спала сьвітка,
І прыліп яму язык.
— Тфу, ты, ліха! што са мною?
Што за чортава чмута?
Хтось рукою касьцяною
Пастрашаў мяне з кута!
Бачыў—з лесу хтось дыбае,
І сьвятлела ў тым баку,
А яна, яго любая,
Чараўніца гэта злая,
Падае яму руку.
— Між табою і дзяўчынай
Хтось мілейшы ёй стаіць,
І цябе па тэй прычыне
Ёй ніяк не палюбіць.
Сьмерць іх толькі і разлучыць—
Так зьлюбіліся яны...
Не паможа, не навучыць
Знахар самы увіхны.
— Чмуціш ты і лжэш, старая:
Гвалтам я яе вазьму!
І пабачым, хто прайграе—
Трасца будзе ў бок яму!—

(Далей будзе.)

Весткі з Краю.

Цяжкая барацьба.

У сакавіку 1926 году было даказана ў надзяльніцтва Браслаўскага павету, аб самавольнай прадажы лесу ў 37 квартале гаёвым Гапаненкам. У вініку сьледства, ведзенага ляснічым Астроўскім пасада гаёвага запрапанавана Чапуленку, а Гапаненка быў звольнены. Тады Гапаненка ўзяўшы ў запас 200 злотых і 20 фунтаў мёду, паехаў у надзяльніцтва. Запас гэты аказаўся не дарэчным, бо даў належнае месца просьбе Гапаненкі. Надзяльніччы, абгаварыўшы справу з ляснічым Астроўскім вярнуў Гапаненку на старую пасаду гаёвага. Гапаненка ўзноў заняў на славу, бо за лес браў да 300 злотых у месяц, дні за пашу скаціны ў лес выганяў болей 1000 злотых у лета—і ўсе гэтыя грошы ішлі ў яго кішаню.

Здарылася, што камандантам новапастаўскага паліцэйскага пастарунку стаў нейкі Карловіч, чалавек ласы на хабары й чужую водку. З гэтым камандантам зблізіўся Гапаненка і пры яго дапамозе задумаў адмысьліва сваім даказчыкам, у першую ж чаргу — Чапуленку. Думкі Гапаненкі спрыялі вонкавыя абставіны, тым болей што ў гэты час пачалі папярэцца гурткі Беларускае Сялянска-Работніцкае Грамады.

Гапаненка даказаў паліцыі быццам Чапуленка рабіў сабраньні „Грамады“. Сьледства, ведзенае паліцыяй па гэтаму доказу, выявіла, што Чапуленка і не належаў да „Грамады“ і што доказ быў зроблены Гапаненкам па злосьці. Каманданту-ж вельмі хацелася захапіць у лапы Чапуленку. Сьледства ні дало ніякае прычэпкі. Тады паліцыя ўгаварыла Чапуленку прысьці ў паліцыю, быццам выявіць справу фальшывага доказу. Калі Чапуленка зьявіўся ў паліцыю, дык камандант Карловіч, выбегшы з свайго кабінэту схваціў Чапуленку за горла і стаў яго душыць, б'ючы нейкім жалезам. Чапуленка ад 3 удараў паваліўся на памост, страціўшы прытомнасьць, але камандант прадаўжаў біць, пакуль не набегла болей паліцыянтаў... Калі Чапуленка прышоў у прытомнасьць, то аказаўся на дварэ і... ўбачыў каля сябе двух паліцыянтаў з вадою і нейкаю кашуляю. Паліцыянты прасілі каб ён выцяр кроў і ўзяў ад іх кашулю як казалі паліцыянты—падарак ад каманданта. Паліцыянты ўгаварывалі Чапуленку маўчаць і казалі што камандант мае белую гарачку.

Вышаўшы з пастарунку Чапуленка пашоў да дохтара Валенскага ўзяць пасьведчаньне

аб пабоях, але дохтар прагнаў яго, кажучы што пасьведчаньняў у ночы ён ня выдае. Гэта было 11 верасьня 1926 году.

На заўтра 12 верасьня Чапуленка ўзноў пашоў да дохтара і, дзякуючы таму, што ў гэты час у дохтара былі 2 сялянаў з Гэрманавічаўскае воласьці, дохтар Валенскі прыняў яго. У канчатку дохтар ўзяўшы ўперад 4 злоты выдаў пасьведчаньне, але ўсё-ж такі ўсіх ранаў і знакаў ад пабоёў ня ўпісаў.

Камандант Карловіч, даведаўшыся, аб гэтым, пачаў напашываць жыдоў, у сьведкі проці Чапуленкі, абяцаўшы ім пазволіць таргаваць бяз патэнтаў, прадаваць водку, важыць на стары расейскі абазьмен і г. д.

У кастрычніку 1926 году Чапуленка заяўляў у пастарунку паліцыі аб новых растратах у лесе гаёвым Гапаненкам, але камандант вылаўшы Чапуленку, прыгразіў Лукішкамі і ня прыняў пад увагу яго заявы. У канчатку камандант сказаў, што калі яшчэ раз прыдзе Чапуленка заяўляць—дык ужо ня выйдзе жывым з яго рук.

Апроч гэтага камандант зрабіў на Чапуленку пратакол, быццам ён у маі 1926 годзе пісаў нейкую „антыпанствовую“ запіску, але на судзе выявілася, што гэтая запіска была напісана ня ў 1926, а ў 1923 г. яшчэ пры каманданце Пшыхоцкім. Ня глядзячы на тое, што на судзе фальшыва прысягнулі і Гапаненка і паліцыянт Вялеўскі — суд Чапуленку апраўдаў 27 чэрвеня 1927 г.

Камандант бачучы, што Чапуленка выходзіць з суда невінаватым, пачаў пагражаць што заб'е Чапуленку. Чапуленка падаў у суд, паставіўшы сьведкаў гаёвага Дудзінскага, які чуў пагрозы каманданта, за некулькі дзён да суда Дудзінскі прасіў у Чапуленкі пазычыць яму 600 злотых, але атрымаў адказ. На судзе Дудзінскі зрокся таго, што гаварыў уперад. А пасля суду дык і сам пачаў пагражаць Чапуленку.

Камандант Карловіч не супакоіўся. 2 кастрычніка 1927 годзе падгаварыў аднаго з бандытаў шайкі Дудзінскага зрабіў напад на Чапуленку, прывясыці яго ў пастарунак. Аб гэтым нападзе Чапуленка даведаўся і ўдэк а хаты ў суседнюю вёску. „Напад“ быў дакананым—але бяз выніку. Тады паліцыянты пусьцілі чуткі быццам да каманданта прышоў загад ад пракурора з Вільні даставіць Чапуленку скаванага ў Вільню, але каб яго ўзяць і скаваць, ня ў дзень, а ў ночы.

Пацярпеў Чапуленка але-ж дапаў свайго выжыў растратчыка лесу. Сьведка.

Гаспадарскі аддзел.

Гутарка пра гадоўлю курэй.

(Канчатка).

Калі мы жадаем атрымліваць ад сваіх курэй карысьць, перш за ўсё трэба паклапаціцца аб курніку, дзе-б курцы маглі знайсці месца схавання ад зімой ад холаду, так і летам ад дрэннай пагоды. Добры курнік мае валікую вагу пры гадоўлі курэй. Можна кожнага гаспадар набыць ці загадаваць вялікай вартасьці пароду курэй, але, калі іх зьмесьцім у паганым, сырм і халодным курніку, дык куры мусяць нудзець, хварэць, ня кажучы аб тым, што пры гэтых умовах іх гадаваньня вельмі спадзявацца добрае нёскасьці. Птушка меншай гаспадарскай вартасьці, будучы пераведзена ў добры курнік, хутка прымае лепшы пагляд і павялічвае прадуктыўнасьць.

Матэрыял для курніка можа быць розны; гэта залежыць ад таго, што лягчэй дастаць у гаспадарцы. Там, дзе ёсьць лясны матэрыял, можна будаваць курнік з дрэва. З палынай і сырой цэгля такаса будуюць курнік. У ваколіцы, дзе маецца шмат торфу, можна збудаваць курнік з цэгля торфу.

З якога-бы матэрыялу мы не паставілі курнік, ён мусяць мець адпаведную таўшчыню сьценак, каб зімой там было цёпла, а летам прыемна-халодна. Апроч гэтага курнік мусяць быць сухі, чысты і сьветлы. Курнікі можна ставіць асобна або прыбудаваць да іншых гаспадарскіх будынкаў. Можна і звычайны будынак перарабіць на курнік.

Курнік павінен стаяць дэвярмі і вокнамі на паўдзень. Вышыня курніка мусяць быць такой, каб дарослы чалавек мог свабодна ў ім прадаваць.

Часта будуюць курнік двухпавярховы. У ніжэйшай паверхі могуць начаваць гусі і вуткі. Сыценны курнік павінен быць гладкім, выструганым. У гладкіх сыценах не распадаюцца

клятчакі. У курніку трэба палажыць падлогу з дошчак, бітай гліны ці цэмэнту.

Кожная жывёла, якую чалавек гадуе ў сваёй гаспадарцы мусяць прынасьці яму зыск. Усё, што не дае карысьці, трэба ўсоўваць з гаспадаркі.

Каб ведаць, якія куры найлепш нясуцца, трэба завесці кантроль нёскасьці. Кантроль гэты адбываецца найлепш пры аўтаматычных гнёздах або саматрасках. Ёсьць гэта скрынка з дошчак. Найважнейшай рэччу бывае тут дошчачка, якая прымацавана на двух цывяхах. Як курцы жадае ўвасці ў гняздо, дошчачка адхіляецца ў сярэдзіну гнязда, а потым зачыняецца і курцы ня можа выйсці сама назад.

У заграйчных гаспадарках кожнае яйко важаць. Адна курка можа зьнясьці 150 яек па 60 грамаў, ці ўсе разам будучы важаць 9 кіляў. Другая-ж курка зьнясе 150 яек па 80 грамаў, дасьць яек вагай 12 кіляў. Як відаць, другая курка мае лепшую сельска-гаспадарчую вартасьць і на расплод трэба браць толькі яйкі з большаю вагаю.

Каб ведаць, колькі кожная курцы зьнясла яек, трэба вясці запісь.

Табліцу кантролю нёскасьці курэй можа завясці кожны гаспадар па наступнай хворме:

М-ц красавік 1928 г.

| № | Назоў куркі | Дні месяца | | | | | Агулам |
|---|-------------|------------|---|---|---|-----|--------|
| | | 1 | 2 | 3 | 4 | ... | |
| 1 | Чорная . . | 1 | — | 1 | 1 | | |
| 2 | Белая . . . | — | — | 1 | 1 | | |
| 3 | Жоўтая . . | 1 | 1 | — | — | | |
| 4 | Чубатая . . | 1 | — | — | 1 | | |
| 5 | Зялёная . . | — | 1 | — | 1 | | |
| 6 | Чырвоная . | 1 | 1 | — | 1 | | |

Купляйце!

Выпісвайце!

Адрыўны Календар

■ НА 1928 ГОД ■

„ПАГОНЯ“.

Беларускі адрывны календар на 1928 год нязвычайна вартасная рэч для кожнага гаспадара і гаспадыні. У календары можна знайсці ўсялякія патрэбныя ў жыцці парады і інфармацыі. Дык кожны сьпяшайся выпісаць або купіць календар „Пагоня“.

ЦАНА АСОБНАГА КАЛЕНДАРА 1 зл. 20 гр., а за 10 календароў 10 зл., сьценка каштуе ад 25 да 75 грошны.

Каб тацей каштавала, выпісвайце ня менш 10 экзэмпляраў, прысылаючы 12 зл. 10 грошны (2 зл. 10 гр. за перасылку).

Календар выпісвайце а:

- 1) Кнігарні „Пагоня“—Вільня, Завальная 7,
- 2) Кнігарні Ст. Станкевіча—Вільня, Вострабамская 2.

Увага!

Увага!

ВЫЙШАЎ З ДРУКУ І ПРАДАЕЦЦА Беларускі Ілюстраваны Календар

на 1928 год,

Выданьня Беларускага Інстытуту Гаспадаркі і Культуры.

Календар-кніжка вельмі багатага і роўна-родвага зьместу з ілюстрацыямі (рысункамі), на 10 аркушоў друку ў прыгожай роўнакалёранай вокладцы.

Цана календара 1 зл. 70 гр. без перасылкі.

Заказы прыймаюцца ў:

- 1) Кнігарні „Пагоня“—Вільня, Завальная 7,
- 2) Кнігарня Ст. Станкевіча—Вільня, Вострабамская 2.

Кожный господар купует тільки

„Прияатель Господаря“

знаменитый календар на 1928 рік, рік вид. III

з „Практичним господарьским poradnikom“ 240 стор., до 120 мал. багато практичних porad.

Уложили визначні агрономи за редакцією
агрон. Евген. Архипенка.

Единий календар, що завше має добре розроблений кал. астрономічний та церковний.

Ціна зол. 3.—, за пересилкою зол. 3.50, за післяплатою зол. 3.80.

Набути можна по всіх книгарнях та в редакціях часописів:

„Сільський Світ“—Львів, Собієвського 32,
„Новий Час“—Львів, Руська 18.

Беларуская друкарня ім. Фр. Скарыны

Вільня, Людвісарская вуліца № 1.

Прымае заказы на ўсялякія друкарскія работы ў розных мовах (кніжкі, брашуры, газэты, афішы, канцэл. бланкі і інш.).

ЦЭНЫ КАНКУРЭНЦЫЙНЫЯ.

Спаўненьне заказаў хуткае і сумленнае.

СЯЛЯНЕ! Прысылайце падпіску, падашчочвайце другіх прысылаць грошы і папярэйце „Сялянскую Ніву!“